

Hərbi Dəniz Qüvvələrində taktiki təlim



Müdafiə naziri general-polkovnik Zakir Həsənovun təsdiq etdiyi 2022-ci ilin döyüş hazırlığı planına əsasən, Hərbi Dəniz Qüvvələrində taktiki təlim keçirilir.

Müdafiə Nazirliyinin Mətbuat xidmətindən AZƏRTAC-a

bildiriblər ki, gəmilərin baza məntəqəsindən çıxışından əvvəl keçirilən brifinqdə Hərbi Dəniz Qüvvələrin komandanı kontr-admiral Sübhən Bəkirov təlimin gedişatı və icra olunacaq fəaliyyətlər haqqında məruzələri dinləyib.

Bildirilib ki, təlimin əsas məqsədi müxtəlif şəraitlərdə gəmi taktiki qruplarının təyi-

natı üzrə tapşırıqların icrası zamanı xüsusi təyinatlı qruplar ilə birgə fəaliyyətin işlənilməsi, döyüş fəaliyyətlərinin təşkili, qüvvələrin döyüşdə idarə olunması üzrə komandirlərin və qərargahların bacarıqlarının təkmilləşdirilməsidir.

Qeyd edək ki, taktiki təlimə Hərbi Dəniz Qüvvələrinin 30-dan çox gəmi və kate-

ri, həmçinin 1500 nəfərədək şəxsi heyət cəlb olunub.

Təlimdə Xəzər dənizinin Azərbaycan Respublikasına məxsus sektorunda Hərbi Dəniz Qüvvələrinin bölmələri tərəfindən enerji infrastrukturalarının mühafizəsi və müdafiəsi məqsədilə döyüş tapşırıqlarının icrası üzrə fəaliyyətlər praktiki yerinə yetiriləcək.